



DAAN PARMITA FOUNDATION

सुनील खरे, अध्यक्ष. | प्रवीण जाधव, उपाध्यक्ष.

जि.सं.सं.नं./ 04/2022/Nashik

आयु. नागार्जुन वाडेकर,
नाशिक.

विषय : प्रमुख पाहुणे म्हणून उपस्थित राहणे व सत्कार स्वीकारणे बाबत.

दान पारमिता फाउंडेशन द्वारे गेल्या अनेक वर्षांपासून सर जेम्स प्रिन्सेप यांच्या जयंती निमित्त धम्मलिपी गौरव दिवस साजरा केला जात आहे. दरवर्षीप्रमाणे याही वर्षी, दिनांक २० ऑगस्ट २०२५ रोजी सकाळी ०९:०० वाजता, परशुराम सायखेडकर नाम मंदिर, शालीमार, नाशिक येथे "धम्मलिपी गौरव दिवस" आयोजित केला जाणार आहे.

हा कार्यक्रम लेणी संवर्धन तसेच भारतातील प्राचीन लिपी (भाषा – पाली, प्राकृत) यांचा अभ्यास, प्रचार आणि जतन करण्यासाठी आयोजित केला आहे. या लिपीस धम्मलिपी असे संबोधले जाते आणि त्याचा पुरावा शिलालेखांमध्ये आढळतो. भारतात जवळपास १२०० लेणी समूह आहेत आणि त्यापैकी बऱ्याच लेणी समूहांमध्ये धम्मलिपीतील शिलालेख आहेत.

जेव्हा ही धम्मलिपी आणि पाली, प्राकृत भाषा भारतातून लोप पावत होती, तेव्हा इंग्रज अधिकारी सर जेम्स प्रिन्सेप यांनी अथक परिश्रम करून या लिपीचा सखोल अभ्यास केला. त्यांनी स्वतः सर्व शिलालेखांचा अभ्यास करून धम्मलिपीची वर्णमाला तयार केली आणि आपली लोप पावलेली धम्मलिपी पुन्हा एकदा पुनर्जीवित करून जगासमोर आणली. त्यांच्या या निरंतर कार्यामुळे त्यांच्या जन्मदिवशी भारतभर धम्मलिपी गौरव दिवस साजरा होत असतो आणि त्याच निमित्ताने हा कार्यक्रम आयोजित करण्यात येत आहे.

या कार्यक्रमात सर जेम्स प्रिन्सेप यांच्या जीवनकार्यावर प्रकाश टाकून त्यांना अभिवादन करण्यात येणार आहे. तसेच संपूर्ण भारतभर या लेणी समूहांसाठी कार्य करणारे लेणीप्रेमी, धम्मलिपी व पाली भाषेचे अभ्यासक यांना दान पारमिता फाउंडेशन मार्फत गौरविण्यात येणार आहे.

तरी आपणास सप्रेम विनंती की, आपण या कार्यक्रमात मुख्य पाहुणे म्हणून उपस्थित राहून कार्यक्रमाची शोभा वाढवावी.

धन्यवाद.

१५/८/२५

संतोष आंभोरे, सचिव.
दान पारमिता फाउंडेशन.



+91 9370013953



Daanparmitafoundation@gmail.com



Plot no-12 Mudliyar nagar, behind sant barnba school, MANMAD
TAL. NANDGAON DIST - NASHIK 423104